

ዜና ዕረፍት



ጥቅ ክቡር አባ ገብርኤል እስጢፋኖስ አብ መበል 85 ዓመት ዕድመኡም ትግል ሰሎስ 09.07.2013 ብሕማም አብ አሥመራ ዓሪፎም፤ ነፍስ ጌር አባ ገብርኤል አብ ረድዮ ቫቲካን ክፍሊ ትግርኛን አምሓርኛን ኃላፊ ኮይኖም ንሾመንተ ዓመታት ዘገልገሉ ኮይኖም ብ23 ጥሪ 1928 ዓ.ም. አብ ሸናራ ኤጳርቅና ከረን ተወልዱ፤ ካብ ምስጉናት ሥድራ እስጢፋኖስ ህያቡ በዓል ደቂ ሸሓይን ተመርጻ አሚኒ በዓልቲ መለዛናይን ተወልዱ፤ ካብ ሾመንተ አሕዋት ካልአይ ነበሩ፤ ስድራ ቤቶም ንአገልግሎት አምላኽ ስለ ዘወፈዮምም አብ ክልል ኪዳነ ምሕረት አሥመራ ብመንፈሳውን ማኅበራውን ትምህርቲ ተኹስኩሶም ከምዝዓብዩ ገበሩ፤ ዘመናዊ መባእታ ትምህርቲ ጣልያን ክሳብ 5ይ ክፍሊ አብ ናይ አሥመራ ቤት ትምህርቲ ቪቶርዮ አማኑኤል 3ይ ተማህሩ፤

ብ1943 ዓም። ናብ ዘርአ ክህነት ከረን አተው፤ አብኡ ናይ ካልአይ ደረጃ ትምህርቶምን ትምህርቲ ፍልስፍናን ንባባ መለኮትን ተማህሩ፤ ብ8 ታሕሣስ 1949 ዓ.ም.ፈ ምስ ክልተ ብጾቶም ትምህርቲ ዩኒቨርሲቲ ንምቅጻል ናብ ርእሰ ሊቃነ ጳጳሳዊ ኢትዮጵያዊ ኮሌጅ ቫቲካን ተላእኩ፤ ብ23 ኅዳር 1956 ዓ.ም.ፈ ብኢድ ብጹዕ አቡነ ያዕቆብ ገብረኢየሱስ አብ ቤተ ክርስቲያን ደብረ ቅዱስ እስጢፋኖስ መዓርገ ክህነት ተቀበሉ።

ካብ 1958 ክሳብ 1962 ዓ.ም.ፈ ናይ ሕጊ ቆኖናን ሲቪላዊ ሕግን ናይ ዶክተራይት መዓርገ አመስከሩ፤ ብ12 ሰነ 1962 ዓ.ም.ፈ ናይ ሰበኻ አሥመራ ጳጳስ ናይ በዓል ሠናይ ዝኸረ ብጹዕ አቡነ አብርሃ ፍራንስዎ ወግዓዊ ጸሓፊ ትእዛዝ ተሾሙ፤ ብ7 ጥሪ 1963 ዓ.ም.ፈ ካብ ሮማ ነሥመራ ተመሊሶም ብንኡድ ተወፋይነት ግብረ ክህነቶም አሰላሰሉ፤ ብወርሒ መጋቢት 1974 ዓ.ም.ፈ ናይ ሕገ ቆነና ዓለም ለኻዊ ርእሰ ሊቃነ ጳጳሳዊ ኮሚሽን አባል ተሾይኖም ንብዙሕ እዋን አገልገሉ።

አባ ገብርኤል ካብቲ ንወትሩ ብአድናቆት ዚዝከሩሉ ጉዳይ ሓደ ምዕባለ ትምህርቲ ቊምስናታት ሰበኻ አሥመራ ኢዩ፤ ናይ ብጹዕ አቡነ አብርሃ የማናይ ኢድ ኮይኖም ብዙሳ እናተወናጨፉ ከቢድ መሥዋዕቲ ዝኸፈሉ ካህን ኢዮም፤ ከም ናይ ጳጳስ አሥመራ ጸሓፊ ትእዛዝ መጠን አብ ጉዳይ ካልአይ ጉባኤ ቫቲካን አብነታዊ ተልእኮኡም ከምዘወፈዩ ብቐረባ ዝፈልጥዎም ሰባት ይምስክሩ፤

ብምኽንያት ሽምግልናን ዋሕዲ ጥዕናን ነአሥመራ ክሳብ ዚምለሱ ንሾመንተ ዓመታት ናይ ረድዮ ቫቲካን ክፍሊ አምሓርኛን ትግርኛን ኃላፊ ኮይኖም አገልግሎቶም አወፈዩ።

አምላኽ ን ዓኡም ዘለዓለማዊ ዕረፍቲ ንቤተሰቦምን ንፈተውቶምን አብነቶም ንዚኸተሉ ቤተ ክህነትን ጽንዓት ይሃብ፤ አሜን፤

አባ ቡሩኽ ወልደጋብር
ገዳም ቫልቪሾም ዘሲታውያን
ላቲና ኢጣልያ
10 ሓምለ 2013 ዓም።